

Ёддошти
тафоҳум байни Ташкилоти ҷамъиятии “Ҳазинаи
Авруосиёгии Осиёи Марказӣ-Тоҷикистон” ва Кумитаи занон ва оилаи
назди Ҳукумати Ҷумҳурии Тоҷикистон

Ташкилоти ҷамъиятии Ҳазинаи Авруосиёгии Осиёи Марказӣ-Тоҷикистон (минбаъд- Ҳазина) аз як тараф ва Кумитаи кор бо занон ва оилаи назди Ҳукумати Ҷумҳурии Тоҷикистон (минбаъд - Кумита) аз тарафи дигар, ки дар якҷоягӣ “Тарафҳо” номида мешаванд, Ёддошти мазкурро ба имзо расониданд:

1. Ҳадафҳо.

Ҳазина ва Кумита ҳамчун шарикон ба ҳисоб рафта, ҷиҳати амалисозии ҳадафҳои дар Ёддошти мазкур зикргардида ҳамкорӣ менамоянд;

- муваффақ шудан дар самти омилҳои ба ҳифз ва таъмини ҳуқуқи манфиатҳои зан ва оила алоқаманд ва паст кардани ҳуқуқвайронкунӣ дар ин самт дар Ҷумҳурии Тоҷикистон тибқи санадҳои меъёрию ҳуқуқии Ҷумҳурии Тоҷикистон ва санадҳои байналмилалӣ, ки Ҷумҳурии Тоҷикистон онҳоро эътироф кардааст;

- омӯзиш ва паҳн намудани иттилоот оид ба натиҷаҳои ҷорабиниҳои мушаххас дар самти муҳайё соختани шароитҳои баробар барои амалӣ гардидани ҳуқуқи манфиатҳои занҳо дар Ҷумҳурии Тоҷикистон;

- ҷалб намудани таваҷҷӯҳи аҳоли ва ҷомеаи шахрвандӣ оид ба даст овардани баробарии гендерӣ дар Ҷумҳурии Тоҷикистон;

- баланд бардоштани шуури ҳуқуқии аҳоли дар бораи моҳияти васеъ намудани доираи иштироки занҳо дар ҳалли вазифаҳои иҷтимоии иқтисодӣ, идораи корҳои давлатию ҷамъиятӣ;

- таҳия ва пешниҳоди хабару мақолаҳо бо воситаҳои ахбори омма баҳри беҳдошти вазъияти ҳуқуқии аҳолии кишвар дар самти пешгирии омилҳои ба зӯрварӣ дар оила алоқаманд ва паст кардани сатҳи он дар Ҷумҳурии Тоҷикистон;

- мусоидат дар таҳия ва амалисозии лоиҳаҳо, инчунин барномаҳо оид ба аксуламал ба зӯрварӣ нисбати занон дар оила;

- ташкил намудани семинарҳо, тренингҳо ва конференсҳои муштаракӣ мавзӯӣ бо иштироки коршиносони байналмилалӣ;

- чалб намудани лоиҳаҳои бурсӣ, расонидани ёрии техникӣ ба Кумита, сафарбарии кормандон барои таҷрибаомӯзӣ, баланд бардоштани малакаи касбии мутахассисони шӯба ва бахшҳои Кумита;
- хизматрасонии ташкилӣ, машваратӣ, иттилоотӣ, ҳуқуқӣ, аз ҷумла ба тарзи қарордодӣ.

2. Ҷаъдодории тарафҳо.

2.1. Ҳазина ҷаъдодор аст:

- дар доираи мазмун ва мӯҳтавои Ёддошти мазкур, иҷрои бевоситаро таъмин намояд ва имкониятҳои барои расидан ба ҳадафҳои дар он пешбинишуда мавриди ҷалби кӯмаки созмонҳои байналмилалӣ ва иттиҳодияҳои ҷамъиятӣ (институтҳои ҷомеаи шахрвандӣ) ҳамаҷониба мусоидат намояд ва ҳуқуқ дорад бо ин мақсадҳо суратҳисоби бонкии худро истифода намояд.

- дар оянда иҷрокунандаи лоиҳаҳои амалишаванда баҳри пешгирии омилҳои ба зӯрварӣ дар оила алоқаманд ва пасткардани сатҳи зӯрварӣ дар Ҷумҳурии Тоҷикистон ба ҳисоб рафта, дар амалишавии чорабиниҳо, гузаронидани вохӯриҳо шароит фароҳам меорад ва дар мувофиқа бо Кумита нақшаҳои дахлдор тартиб дода, онҳоро дар якҷоягӣ амалӣ намояд.

- барои пешбурди муваффақона ва аз натиҷаҳои фаъолияти лоиҳаҳои амалишуда дар доираи салоҳиятҳои муқарраргардида ҳисоботҳоро ба Кумита пешниҳод кунад.

- дар таҳия ва амалӣ гардонидани барномаҳо дар самти пешгирии омилҳои ба зӯрварӣ дар оила алоқаманд ва пасткардани сатҳи он дар Ҷумҳурии Тоҷикистон аз имкониятҳои ҳамдигар истифода намуда, ҳамчун шарик ҷалб карда шавад.

- ҳамкорӣ дар соҳаи экспертизаи санадҳои меъёрии ҳуқуқии Ҷумҳурии Тоҷикистон, таҳияи пешниҳодҳои дахлдор оид ба ворид кардани тағйироту иловаҳо ба қонунгузори амалкунандаи Ҷумҳурии Тоҷикистон бо мақсади мувофиқати онҳо ба меъёрҳои Конвенсияи СММ дар бораи барҳам додани тамоми шаклҳои таъбиз нисбати занон.

2.2. Кумита ҷаъдодор аст:

- дар доираи Ёддошти мазкур барои иҷрои ӯҳдадориҳои Хазина мавриди амали намудани лоиҳаҳои муштарак мусоидат ва ҳамкорӣ менамояд;

- дар якҷоягӣ бо намояндагони ваколатдори тарафҳо кормандони воҳидҳои Кумитаро барои иҷрои лоиҳаҳои Хазина пешниҳод намояд;

- воситаҳои молиявӣ ва моддӣ-техникии аз ҳисоби лоиҳаҳои грантӣ, ки Хазина ҷалб намудааст, танҳо дар фаъолияти хизматӣ истифода барад.

3. Мӯҳлати амал, тағйиру иловаҳо ва хотимаёбӣ.

Мӯҳлати иҷрои Ёддошт аз моҳи июни соли 2017 то ҷиҳати таҳияи лоиҳаҳои дар онҳо пешбинишуда муқаррар карда мешавад. Мӯҳлатҳои чорабиниҳои дигари муштарак тарафҳо, ки байни Хазина ва Кумита дар доираи Ёддошти мазкур таҳия ва тасдиқ мегарданд, ба таври мушаххас ва дар асоси лоиҳаҳои грантӣ дар матни нақша пешбинӣ мегарданд, татбиқ карда мешавад.

Ёддошти мазкур аз вақти ба имзо расидани он аз ҷониби тарафҳо мавриди амал қарор дода мешавад.

Ҳамаи тағйиру иловаҳо ба таври хаттӣ бо имзои тарафҳо тартиб дода шуда, ҳамчун қисми ҷудонашавандаи Ёддошти мазкур замима мегарданд.

Баъди ворид намудани тағйиру иловаҳо ба матни шартномаи мазкур онро бояд намояндаи ваколатдори тарафҳо имзо намоянд.

Тарафҳо мувофиқанд, ки ҳар гуна чораҳои амалии ба иҷрои нақшаҳои муштарак дар самтҳои асосӣ ва ӯҳдадориҳо дар Ёддошти мазкур зикршуда дар ҷараёни ҳамкорӣ қонунгузори амалкунандаро риоя ва дастрас намоянд.

Фаъолияти тарафҳо ғайритиҷоратӣ буда, ҳадафи ба даст овардани фоидаро надорад.

Тарафе, ки ба ҳолати ғайриинтизор дучор мешавад, ӯҳдадор аст тарафи дигарро дар муддати на дертар аз 15 - рӯз огоҳ намояд.

Ёддошт аз рӯзи ба имзо расиданаш эътибор пайдо мекунад ва дар ду нусха (ба ҳар ду тараф як нусхагӣ) бо забони давлатӣ тартиб дода мешавад.

4. Ҳалли баҳсҳо.

Ҳамаи баҳсҳо ва нофаҳмиҳое, ки байни тарафҳо ба вучуд меоянд, бо роҳи гуфтушунид ҳал карда мешаванд.

Дар вақти амалишавии Ёддошти мазкур ва ҳалли баҳсҳо қонунгузори амалкунандаи Ҷумҳурии Тоҷикистон ба асос гирифта мешавад.

**Директори
Ҳазинаи Аврусиёгии Осиёи
Марказӣ-Тоҷикистон**



Сайфиддинов А.А
соли 2017

**Раиси Кумитаи қор бо
занон ва оилаи назди**

**Ҳукумати
Ҷумҳурии Тоҷикистон**



Қосимзода И.
соли 2017